

Sionizmiň soňy

Category: Kitapcy, Publisistika

написано kitapcy | 26 январа, 2025

Sionizmiň soňy SIONIZMIŇ SOŇY



Gitler hüýli Netanyahu nasistik mediýa hojaýyny Ýozef Gebbelsiň geçen asyryň başynda goldan propogandasyna laýyklykda işleýär: Adamlar size ynanýança ýalan sözläň, soň ýene ýalan sözläň.

Ysraýylyň premýer-ministri Binýamin Netanyahu 2015-nji ýylyň 20-nji oktýabrynda Ierusalimde geçirilen 37-nji sionistik kongresde jöhitlere seslenýär / Fotosurat: Menahem Kahana-AFP

2015-nji ýylda Ierusalimde geçirilen Bütindünýä Sionistik gurultaýyna gatnaşyjylar Binýamin Netanyahunyň Gitleriň jöhitleri ýok etmek islemändigini, olary diňe Germaniýadan çykaryp kowmagy meýilleşdirendigini aýdanynds gulaklaryna ynanmadylar.

Netanyahunyň pikiriçe «Jöhitleriň Ýewropadan gaçandan soň Palestina gelmelerinden gorkýandygy üçin Gitleriň aňyna «Holokost» pikirini guýan Palestinanyň müftisi Hajy Emin el-Hüseýnimiş».

Netanyahu çykyşynda Gitletiniň el-Hüseýniden «Onda olary näme edeýin?» diýip soranda, el-Hüseýniniň «Ýakyň olary!»

diýendigini öňe sürdi.



Palestinanyň müftüsi Hajy Emin el-Hüseýni (1897-1974) / Fotosurat: Wikipedia

Gurultaýa gatnaşyjylaryň köpüsi Netanýahunyň iňlis dilinde çykyş edýändigini üçin terjimede ýalňyşlyk bardyr öýtselerem, ol bu pikirini hötjetlik bilen öňe sürüpdi.

Soňabaka Netanýahunyň bu «ajaýyp» çykyşyndan öň aralarynda Angela Merkeliň bolan dünýä liderleri bilen geçiren dürli duşuşyklarynda şol pikiri orta atandygy ýüze çykdy.

Ysraýyldaky güýçli taryhçylar Netanýahunyň Gitleri «Holokostdan» azat etjek bolşuna haýran galdylar, emma «Holokostyň» aýbyny Palestinanyň üstünr ýükläp we müfti el-Hüseýniniň «ýürekbulanjy» hereketleri üçin olaryň ýok edilmäge mynasypdygyny öňe sürdüler.

Bu gipotezalara jogap bolsa, jöhitleriň hut özünden geldi. Şol döwür Ysraýylyň Fransiýadaky Adatdan daşary we doly ygtyýarly ilçisi bolup işläň Eli Barna Netanýahunyň bu samramalaryna «Holokosta» garşy edilen iň uly jenaýat» diýip baha berdi.

Şeýle-de, taryhçylaryň birnäçesi Netanýahunyň pikirlerini taryhy ýoýýandygy üçin «taryhy hakykatlara garşy masgaraçylykdygyny» aýdyp, tankyt etdiler. Emma Netanýahu ýalan sözlemegini asla bes etmedi.

Dowamly diýen ýaly parahatçylygyň tarapdarygyny aýtdy we iki

döwletli çözgüdi çataga düşürmek üçin edibilen ýamanlygyny etdi.

Basylyp alynan ýerlere göçüp gelyän jöhitleriň dosty we ekstremistik sagçy radikal sionistleriň howandary bolan Netanyahu Oslo şertnamasyna gol çekendigi üçin ysraýyl jemgyýetçiligini Izak Rabiniň üstüne küşgürdi.

Onuň aýaly Leah Rabin Netanyahuny göçüp gelyänleri köçä çykaryp, protest çykyşlaryny güýçlendirip, özüne garşy duşmançylykly atmosfera döredenden soň meçew berip, ärini öldürendigi üçin aýyplanda ýalan sözlemäندی.

ABŞ-daky ekstremist sagçylar bilen görlüp-eşdilmedik gatnaşyklary ýola goýanam Netanyahunyň özüdi. Çünki ol ABŞ-ny gowy tanaýardy.


Amerikan ýokary okuw jaýlarynda okansoň, professional karýerasyna-da şol ýerde başlapdy. Şol bir wagtyň özünfe dünýäniň birnäçe ýurdundaky Ýewangelist-sionistler hereketleri bilen ýakyn gatnaşyklary ýola goýmagy başardy.

Belki-de, Netanyahu görlüp-eşdilmedik kapital getirilmegini we milliardlarça dollara barabar şertnamalar baglaşmagy üpjün edip biljek mekirlige we betpällige eýedi.

Binýamin Netanyahu hilegärlik, aldaw, kanunlary manipulirllemek, adalatyň önünde kelle ýalaňaçlamakdan gaçmak ýoly bilen onlarça korrupsiýa aýyplamasyna uçrandygyna garamazdan on alty ýyla golaý wagt häkimiýet başynda galmagyň hötdesinden şeýdip geldi we Ysraýylyň häzire çenli iň uzak wagtlap wezipede oturan premýer-ministri boldy.

Şeýle-de, ol Ramallahda palestin hökümetini gowşatmak, Günbatar Şeria bilen Gazäniň arasyndaky agzalalygy çuňlaşdyrmak, parahatçylyk baradaky islendik çykyşdan dynmak üçin «Hamasyň» täsirini güýçlendirmek we ony hiç hili çykalgasy we girelgesi bolmadyk kapasa gabamak meýilnamasynyňam awtorydy.

Ysraýyl üçin iň howplusy – ysraýylly žurnalistleriň ýurduň Netanyahudan soň täzeden özüni dürsäp bilmejegine we döwletiň esasy sütünlerine gönükdiren zarbasy zerarly yza tesişligiň dowam etjekdigine ynanyan ýykgyňçylykly roludyr.



Ben Guriony Ysraýylyň ilkinji düýbünü tutujy, Binýamin Netanyahuny bolsa döreden düýpli öwrülişikleri bilen döwleti ýaşap bolmajak sütünleriň üstünde şekillendiren ikinji lider hökmünde görýänlerem bar.

Netanyahu Angliýanyň Palestina bilen birlikde Iordaniýany-da bermän jöhitleri aldandygyny we sözünde durmandygyny öňe sürýän, Ysraýylyň doly giňelmegidigini aýdýan pikiri orta atan meşhur Wladimir Žabotinskiniň okuwçysydyr.

Žabotinskiniň pikirçe araplar bilen haýsydyr bir dialoga girmezden ön ýerleriniň ep-esli bölegini basyp almak, olaryň daşyny diwarlar bilen gurşap, ot-ýalyn we weýrançulyk bilen öz şertlerini boýunlaryna dakmak gerekdi.

Ine, Netanyahunyň praktikada synap görýäni-de hut şeýle.

Elbetde, Netanyahu jöhit diasporasyny demokratik täsirleriň güýçlüdigi üçin halap baranok.

Olaryň Ýewropadaky we ABŞ-daky köpçülikleýin çykyşlary aslynda araplara bildirilen simpatýany aňladanok, ol Ysraýyla bildirýän söýgüleri we Ysraýylyň öz-özünü ýok etmäge tarap alyp barýan syýasatlaryndan gorkýandyklary üçin has aktiwleşýär.

Netanyahu profsoýuzlary «banda» hasaplap, raýat-jemgyýetçilik

guramalaryny köp sanly ysraýyllynyň söýgüsini gazanmak, Mejlisde deputat sanyny köpeltmek üçin olary saýlawlarda goşmaça oýun hökmünde ulanmakda aýyplady.

Ol şeýle bir ikiýüzli welin, iki döwletli parahatçylykly çözgüde hiç haçanam garşy çykmady, emma araplaryň Ysraýylyň iudeýligini we jöhitligini ykrar etmegini mümkin däl ýagdaýa getirip, olary masgaraçylykly ýagdaýa saldy.

Döwletiň jöhit tarapy agdyklyk edýän kanun çykardy we munuň özi Ysraýylda şindizem demokratiýanyň howasyndan dem alýan islendik raýata iň uly howp bolup durýar.

Ysraýylyň içerki gatlaklaryna gönükdirilen soňky urgy bolsa adalatyň elini baglamagydy we Ýokary Suduň ygtyýarlygyny çäklendirmegidi.

Sud reformasy adyny beren zady şeýleräk: derňew işlerini ýatyrmak üçin suduň täsirini çäklendirmäge synanyşdy.

Gitler hüýli Netanyahu nasistik mediýa hojaýyny Ýozef Gebbelsiň geçen asyryň başynda goldan propogandasyna laýyklykda işleýär: Ýalan-ýaşryk toslamalary ýaýratmak, söz azatlygyny basyp ýatyrmak, hakykatlary gizlemek üçin adamlar size ynanýança ýalan sözläň, soň ýene ýalan sözläň.

Güýji öte ekstremist we telbe radikallaryň eline beren Netanyahunhň syýasy soňunyň Ysraýyl üçin eýgilige äkitmejegi görnüp dur.

Arap-Ysraýyl çaknyşygy boýunça hünärmen-taryhçylaryň pikiriçe ýetirilen zyýan öwezini dolup bolmajak derejede uly.

JEAN-PIERRE FILIU



MAIN BASSE SUR
ISRAËL
NETANYAHOU
ET LA FIN DU RÊVE SIONISTE

La Découverte

Kitapy.ru

Özüni ýüzýyllyk taryhy seljermä bagyş eden fransuz alymy Žan-Pýer Filýu Netanýahunyň Ierusalimiň müftüsi Hajy Emin el-Hüseýnini «Holokost» bilen aýyplaýan esassyz pikirini eşidenden soň ylmy-barlaglarynyň üstüni dyzmaç adamyň giňeldilen sionistik maksatnamany nädip püçege çykaryp biljekdigini gürrüň berýän «Ysraýylda talaňçylyk: Netanýahu we sionistik düýşüň soňy» atly kitaby bilen doldurdy.

Bu kitap okanyňyzda, palestini topraklarynda dünýä inen we migrant bolup gelmedik Netanýahunyň nädip öz töweregine bular ýaly dahylly bolandygyny we «Üçünji dünýädäki» haýsydyr bir diktator lider ýaly hereket edýändigini görersiňiz.

Belli bir derejede hernäçe guramaçylykly howasyny saklaýanam bolsa, Ysraýyl döwletiniň uly weýrançylyga tarap togarlanma pikirini güýçlendirýän zadam şudur.

Sewsen EBTAH,

Liwan uniwersitetiniň Arap dili we edebiýaty bölüminiň professory.

Anna, 17.11.2023 ý. Publisistika